

**മധുരമായ കുട്ടികളെ - ദേഹീ-അഭിമാനിയായ്ക്കു എങ്കിൽ പഴയ ലോകത്തിൽ നിന്ന്
ബന്ധം വേർപെടുത്തുന്നതിന്റെയും പുതിയ ലോകത്തോട് ബന്ധം
യോജിപ്പിക്കുന്നതിന്റെയും യോഗ്യത സഹജമായി വരും, ഒരു ബാബയോട് സ്നേഹം
ചേർക്കപ്പെടും**

ചോദ്യം:- ഏതുകുട്ടികളുടെ ബുദ്ധിയോഗമാണ് പാരലൗകിക മാതാപിതാവിനോട് സദാ യോജിച്ചിരിക്കുന്നത്?
ഉത്തരം:- ആരാനോ ജീവിച്ചിരിക്കെ മരിച്ച് ഈശ്വരീയ സേവനത്തിൽ തത്പരരായി കഴിയുന്നത്. ഗൃഹസ്ഥ വ്യവഹാരത്തിൽ കഴിഞ്ഞുകൊണ്ടും എല്ലാവരുടെയും ബുദ്ധിയോഗം ബാബയോട് യോജിപ്പിക്കുന്നതിന്റെ സേവനം ചെയ്യുന്നത്, ബാബയിൽ നിന്ന് ഏതൊരു പ്രകാശമാണോ ലഭിച്ചിട്ടുള്ളത് അത് മറ്റുള്ളവർക്ക് നൽകുന്നത്, സ്വർഗ്ഗത്തിന്റെ അധികാരിയാക്കുന്നതിന് വേണ്ടി പാവനമാകുന്നതിനുള്ള യുക്തി പറഞ്ഞ് കൊടുക്കുന്നത് - അവരുടെ ബുദ്ധിയോഗം സദാ ബാബയോട് ചേർന്നിരിക്കുന്നു.

ഗീതം:- ആരാൻ മാതാവ്, ആരാൻ പിതാവ്.

ഓം ശാന്തി. ഗീതത്തിന്റെ അർത്ഥം എന്താണ്? പറയുകയാണ് ലൗകിക മാതാ-പിതാവ്, മിത്ര സംബന്ധികൾ തുടങ്ങി എല്ലാവരെയും ഉപേക്ഷിച്ച് ബുദ്ധിയോഗം തന്റെ സത്യമായ മാതാ-പിതാവ്, ആരാനോ സൃഷ്ടിയുടെ രചയിതാവ്, ആ ഒരാളിലേക്ക് വെയ്ക്കുക. ഈ ലൗകിക മാതാവ്, പിതാവ്, മിത്ര-സംബന്ധികൾ തുടങ്ങി ആരെല്ലാമാണോ ഉള്ളത് അവരിൽ നിന്നെല്ലാം ഇപ്പോൾ ബന്ധം വേർപെടുത്തി ഒരാളുമായി യോജിപ്പിക്കണം. പരമാത്മാവിനെയും മാതാ-പിതാവെന്നാണ് പറയുന്നത്. അങ്ങ് മാതാ-പിതാവാണ് ഞങ്ങൾ അങ്ങയുടെ കുട്ടികളാണ്. . . . ഇതെല്ലാം ഒരാളെയാണ് പറയുന്നത്. ലൗകിക മാതാ-പിതാവ് എല്ലാവരുടേയും വേറെ-വേറെയാണ്. എന്നാൽ പരംപിതാവ് മുഴുവൻ ഭാരതത്തിന്റെയും അഥവാ മുഴുവൻ ലോകത്തിന്റെയും മാതാ-പിതാവാണ്. അതുകൊണ്ട് പാരലൗകിക മാതാ-പിതാവിന്റെതാകുക, ലൗകിക മാതാ-പിതാവ്, മിത്ര-സംബന്ധികളെ ഉപേക്ഷിക്കുക - ഇതിന് വേണ്ടി ദേഹീ-അഭിമാനിയായ്ക്കുന്നതിനുള്ള ജ്ഞാനം ആവശ്യമാണ്. ഏത് വരെ ദേഹീ-അഭിമാനിയായ്ക്കുന്നില്ലയോ അത് വരെ വേറിടുന്നത് വളരെ ശ്രമകരമാണ്. ഈ പഴയ ലോകത്തിൽ നിന്ന് ബന്ധം വേർപെടുത്തി പുതിയ ലോകത്തോട് ബന്ധം യോജിപ്പിക്കണം - ഇത് തന്നെയാണ് യോഗ്യത . പരിധിയുള്ള ഒരു വീട്ടിൽ നിന്ന് ബന്ധം വേർപെടുത്തി പരിധിയുള്ള മറ്റൊരു വീട്ടിലേക്ക് ബന്ധം യോജിപ്പിക്കാൻ വളരെ എളുപ്പമാണ്. ഓരോ ജന്മത്തിലും വേർപെടുത്തലും യോജിപ്പിക്കലും നടക്കുന്നുണ്ട്. ഒരു അച്ഛനെയും അമ്മയെയും, മിത്ര സംബന്ധികളെയും ഉപേക്ഷിച്ച് അടുത്തതെടുക്കുന്നു. ഒരു ശരീരം ഉപേക്ഷിച്ചാൽ പിന്നീട് മാതാവും പിതാവും, മിത്ര-സംബന്ധികളും, ഗുരു തുടങ്ങിയവരും പുതിയതാണ് ലഭിക്കുന്നത്. ഇവിടെ ജീവിച്ചിരിക്കെ മരിക്കുന്നതിന്റെ കാര്യമാണ്. ജീവിച്ചിരിക്കെ പാരലൗകിക മാതാ-പിതാവിന്റെ മടിത്തട്ടിലേക്ക് വരണം. ഈ കലിയുഗീ ലോകത്തിലെ മാതാ-പിതാ തുടങ്ങി എല്ലാവരെയും മറക്കണം. ഇത് പിതാവാണ് പിന്നീട് മാതാവുമായി മാറുന്നത് എങ്ങനെയാണ്? ഇതാണ് ഗുപ്തമായ കാര്യം. ബാബ ഈ ശരീരം ധാരണ ചെയ്ത് ഇതിലൂടെയാണ് പിന്നീട് തന്റെ കുട്ടികളാക്കുന്നത്. എന്നാൽ പല കുട്ടികളും ഇത് പലപ്പോഴും മറന്ന് പോകുന്നു. അജ്ഞാന കാലത്തിൽ ഒരിക്കലും മാതാ-പിതാവിനെ മറക്കാറില്ല. ഈ മാതാ-പിതാവിനെ മറന്ന് പോകുന്നു എന്തുകൊണ്ടെന്നാൽ ഇത് പുതിയ കാര്യമാണ്. ഈ മാതാ-പിതാവുമായി ബുദ്ധിയോഗം യോജിപ്പിക്കണം പിന്നീട് സേവനത്തിൽ തത്പരരായി കഴിയണം. ഏതുപോലെയാണോ ബാബയ്ക്ക് സേവനത്തിന്റെ ചിന്തയുള്ളത്, അതുപോലെ കുട്ടികൾക്കും ഉണ്ടായിരിക്കണം. ഭഗവാന് സൃഷ്ടി രചിക്കണമെന്ന് ചിന്തയുണ്ടായി എന്ന് പറയാറുണ്ട്. അപ്പോൾ ഇത് എത്ര വലിയ ചിന്തയാണ്! പരിധിയില്ലാത്ത ബാബയ്ക്ക് പരിധിയില്ലാത്ത ചിന്തയുണ്ട് - എല്ലാവരെയും പാവനമാക്കണം. പാവന ലോകമായ ആ സ്വർഗ്ഗത്തിലേക്ക് വേണ്ടി രാജയോഗം പഠിപ്പിക്കണം. എത്ര പേരെ പഠിപ്പിക്കണം! എല്ലാവരുടെയും ബുദ്ധിയോഗം ബാബയുമായി യോജിപ്പിക്കണം. ഈ കർത്തവ്യം നമ്മൾ കുട്ടികളുടേതാണ്. ബാബ പറയുന്നു ഗൃഹസ്ഥ വ്യവഹാരത്തിൽ കഴിഞ്ഞുകൊണ്ടും നിങ്ങൾ കുട്ടികൾ സേവനം ചെയ്ത് കാണിക്കുക.

സന്യാസിമാർക്ക് ചിന്തയുണ്ടായിരിക്കും നമുക്ക് ഒരാളെയെങ്കിലും കാക്ക കാഷ്ട സമാന സുഖത്തിൽ നിന്ന് മോചിപ്പിക്കണം, പവിത്രമാക്കണം. അവരിലും ഉത്തരവാദിത്വമുണ്ട് - ആർക്കെങ്കിലും വൈരാഗ്യമുണർത്തി പവിത്രമാക്കണം. അവർ വീടും-കുടുംബവും ഉപേക്ഷിക്കണമെന്നാണ് മനസ്സിലാക്കുന്നത്. എന്നാൽ പതിത ലോകത്തെ ഉപേക്ഷിക്കണമെന്ന് മനസ്സിലാക്കുന്നില്ല. എപ്പോഴാണോ

ബാബ വന്ന് പാവന ലോകത്തിന്റെ സാക്ഷാത്ക്കാരം ചെയ്യിക്കുന്നത് അപ്പോഴാണ് നമ്മൾ പതിത ലോകത്തിൽ നിന്ന് ബന്ധം വേർപെടുത്തുന്നത്. എന്നിട്ടും സന്യാസിമാർ തങ്ങളുടെ ഉത്തരവാദിത്വമെന്ന് മനസ്സിലാക്കി വീടും-കുടുംബവും ഉപേക്ഷിച്ച് എത്ര പേർക്കാണ് വൈരാഗ്യം ഉണർത്തി പവിത്രമാക്കുന്നത്. അവരുടെയും മഹിമയുണ്ട്. ഈ സന്യാസ ധർമ്മം ഇല്ലായിരുന്നെങ്കിൽ ഭാരതം കാമ ചിതയിൽ കത്തി ഇതിനേക്കാൾ ഭസ്മമായി മാറുമായിരുന്നു. ആ രജോഗുണീ സന്യാസം സ്ഥാപിക്കുന്നത് ആരാണ്, ഈ സതോഗുണീ സന്യാസം സ്ഥാപിക്കുന്നത് ആരാണ് - ഇത് ബാബയിരുന്ന് മനസ്സിലാക്കി തരുന്നു. അവരുടെ തലവൻ ശങ്കരാചാര്യരായിരുന്നു, ശങ്കരാചാര്യർക്കും എത്ര അനുയായികൾ ഉണ്ടായിരിക്കും! ലക്ഷവും കോടിയുമുണ്ടായിരിക്കും. അവർ പവിത്രമല്ലെങ്കിൽ അവരുടെ പ്രജകളും വൃദ്ധി പ്രാപിക്കില്ല. അതുകൊണ്ട് ഈ സന്യാസിമാരും നല്ലത് തന്നെയാണ് ചെയ്തിട്ടുള്ളത്. ഒന്നാം സ്ഥാനത്ത് കണക്കാക്കപ്പെടുന്നത് ദേവതകളെയാണ്, രണ്ടാം സ്ഥാനത്ത് സന്യാസിയാണ്. മുഴുവൻ ആധാരവും തന്നെ പവിത്രതയിലാണ്. ലോകത്തിന് പവിത്രത്തിൽ നിന്ന് അപവിത്രവും അപവിത്രത്തിൽ നിന്ന് പവിത്രവും ആകുക തന്നെ വേണം. സത്യയുഗം മുതൽ എന്തെല്ലാം ഡ്രാമയിൽ കടന്ന് പോയോ, അതെല്ലാം അടങ്ങിയിട്ടുള്ളതാണ്. ഭക്തി മാർഗ്ഗത്തിൽ സാക്ഷാത്ക്കാരം തുടങ്ങി എന്തെല്ലാമാണോ ഉണ്ടാകുന്നത് സൈക്കന്റ് ബൈ സൈക്കന്റ് അത് വീണ്ടും കൽപത്തിന് ശേഷം ഉണ്ടാകും. ഡ്രാമയിൽ ഇതെല്ലാം അടങ്ങിയിട്ടുണ്ട്. നാടക ചക്രത്തെ മനസ്സിലാക്കണം. ഡ്രാമയിൽ എന്തുണ്ടാകുമോ എന്ന് പറഞ്ഞ് ഇരിക്കരുത്. ഡ്രാമയിൽ എല്ലാവരും തന്നെ അഭിനേതാക്കളാണ്. എങ്കിലും അവരവരുടെ നിത്യവൃത്തിക്കായി ഓരോരുത്തരും തീർച്ചയായും പുരുഷാർത്ഥം ചെയ്യുന്നുണ്ട്. പുരുഷാർത്ഥം കൂടാതെ ജീവിക്കാൻ സാധിക്കില്ല. പല മനുഷ്യരും ഇത് നാടകമാണെന്നും, നമ്മൾ പരംധാമത്തിൽ നിന്ന് പാർട്ട് അഭിനയിക്കാൻ വന്നതാണെന്നും മനസ്സിലാക്കുന്നുണ്ട്. എന്നാൽ വിസ്താരത്തിൽ മനസ്സിലാക്കി തരാൻ സാധിക്കുന്നില്ല. ആദ്യം ഏത് ധർമ്മത്തിലുള്ളവരാണ് വരുന്നത്, സൃഷ്ടി എങ്ങനെയാണ് രചിക്കുന്നത്, ഇതറിയില്ല. പുതിയ സൃഷ്ടി രചിക്കുകയാണോ അതോ ബാബ വന്ന് പുതിയതാക്കുകയാണോ - ഇതറിയാത്തതു കാരണം അവർ പ്രളയം കാണിച്ച് പിന്നീട് പുതിയ സൃഷ്ടി വരുന്നതായി കാണിച്ചിരിക്കുന്നു. ബാബ വന്ന് ഈ കാര്യങ്ങളിലേക്ക് വെളിച്ചം വീശുന്നു. പിന്നീട് നിങ്ങളും മറ്റുള്ളവർക്ക് പ്രകാശം നൽകുന്നതിന് ഉത്തരവാദികളാണ്. എത്ര സേവനമാണുള്ളത്! ഏതുപോലെയാണോ ബാബ നിങ്ങൾക്ക് മുക്തി-ജീവൻമുക്തിയിലേക്ക് വരുന്നതിനുള്ള വഴി പറഞ്ഞ് തന്നത്, ഈ വഴിക്ക് വേണ്ടി തന്നെയാണ് അരകൽപം ഭക്തി മാർഗ്ഗത്തിൽ ഉന്നും-തള്ളും അനുഭവിച്ചത്. അതുകൊണ്ട് പരിധിയില്ലാത്ത ബാബയ്ക്ക് ചിന്തയുണ്ട് എങ്ങനെ നമ്മൾ നമ്മുടെ മുക്തി സൈന്യത്തെ അഭിവൃദ്ധിപ്പെടുത്തും? എങ്ങനെ എല്ലാവർക്കും വഴി പറഞ്ഞ് കൊടുക്കും?

നിങ്ങൾ കുട്ടികൾ എല്ലാവരോടും പറയുക കൽപം മുൻപത്തേത് പോലെ രാജയോഗം പഠിപ്പിക്കുന്നതിന് ബാബ വന്നിരിക്കുകയാണ്. ഈ ബാബയെ പ്രതി തന്നെയാണ് ശിവായ നമഃ എന്ന് പറയുന്നത്. ബാബ സർവ്വതിലും ഉയർന്നതിലും ഉയർന്ന പരംധാമത്തിലാണ് വസിക്കുന്നത്. നമ്മൾ എല്ലാ ആത്മാക്കളും അവിടെയാണ് നിവസിക്കുന്നത്. ആത്മാവിനെ സദാ അവിനാശി എന്നാണ് പറയാറുള്ളത്. അതൊരിക്കലും കത്തുകയോ-മരിക്കുകയോ ചെയ്യുന്നില്ല. ഓരോ ആത്മാവിലും പാർട്ട് നിറഞ്ഞിട്ടുണ്ട്. തന്റെ ആത്മാവിനെ നോക്കൂ അല്ലെങ്കിൽ ആരാണോ മുഖ്യമായിട്ടുള്ളത് അവരെ നോക്കൂ. വ്യക്ഷത്തെ നോക്കുമ്പോൾ മുഖ്യമായ തായ്ത്തടിയെയും ശാഖകളെയും ചില്ലകളെയുമാണ് കാണാറുള്ളത്. ഇലകൾ ധാരാളമുണ്ടായിരിക്കും അവയെ എണ്ണാൻ സാധിക്കില്ല. അതുപോലെ ഈ വ്യക്ഷത്തിൽ തീർത്തും തായ്ത്തടി നമ്മൾ ദേവീ ദേവതകളുടേതാണ്. ഇപ്പോൾ അടിത്തറ തന്നെ അഴുകിപ്പോയിരിക്കുന്നു. ആൽമരത്തിന്റെ തായ്ത്തടി ദ്രവിച്ച് പോയിട്ടും ശാഖകൾ എത്രയാണ് വരാറുള്ളത്! ശാഖകളിൽ നിന്നും ഇലകൾ വന്നുകൊണ്ടിരിക്കുന്നു. അപ്പോൾ ഇതും എത്ര വലിയ പരിധിയില്ലാത്ത വ്യക്ഷമാണ്! നിങ്ങൾ കുട്ടികളും നമ്പർവൈസ് പുരുഷാർത്ഥമനുസരിച്ച് അറിയുന്നുണ്ട്. മുഴുവൻ ദിവസവും ആരുടെയെങ്കിലും ബുദ്ധിയിൽ ഈ ചിന്തനങ്ങൾ തന്നെ നടന്നുകൊണ്ടിരിക്കുന്നുണ്ട് അങ്ങനെയില്ല. എല്ലാ പോയന്റുകളും ഒരേ സമയം ബുദ്ധിയിൽ കുറങ്ങുക പ്രയാസമാണ്. എങ്കിലും ആരാണോ വിചാര സാഗര മഥനം ചെയ്യുന്നവർ അവരുടെ ബുദ്ധിയിൽ തുള്ളി തുള്ളിയായി വരിക തന്നെ ചെയ്യും. വ്യക്ഷം ബുദ്ധിയിലുണ്ടെങ്കിൽ ബീജരൂപനായ ബാബയും ഓർമ്മയുണ്ടായിരിക്കും. നമ്മളും അവിടുത്തെ നിവാസികളാണ് ഒപ്പം ഈ വ്യക്ഷത്തിൽ നമ്മൾ തന്നെയാണ് മുഴുവൻ ചക്രത്തിലും വരുന്നത്, ആദി മുതൽ അന്ത്യം വരേയ്ക്കും. എപ്പോൾ നിങ്ങൾ പതിത ജീർണ്ണാവസ്ഥയിലേക്ക് വരുന്നോ അപ്പോൾ മുഴുവൻ വ്യക്ഷവും വരുന്നു. ആദ്യമാദ്യം ആരാണോ ഉണ്ടായിരുന്നത് അവരുമിപ്പോൾ പഴയതാണ്. അന്തിമത്തിലുള്ള ചില്ലകളും ശാഖകളും പഴയതാണ്. ആരാണോ സർവ്വീസബിലായിട്ടുള്ളത് അവർക്ക് ലഹരിയുണ്ടായിരിക്കും മനുഷ്യനെ വീണ്ടും ദേവതയാക്കുന്നതിന് നമ്മൾ ബാബയുടെ സഹായികളാണ്. ഇത് മനസ്സിലാക്കി കൊടുക്കേണ്ടതായുണ്ട്. നിങ്ങൾ തന്നെയായിരുന്നു ദേവതയായിരുന്നത്, അതേ നിങ്ങളാണ് ക്ഷത്രിയരായത്. 84 ജന്മങ്ങളുടെ

ജാതകം നിങ്ങൾക്ക് മാത്രമാണ് പറയാൻ സാധിക്കുന്നത്. അതുകൊണ്ട് എപ്പോൾ ഈ കാര്യങ്ങൾ ബുദ്ധിയിൽ ഊറി വരുന്നു അപ്പോൾ ആർക്കും മനസ്സിലാക്കി കൊടുക്കാൻ സാധിക്കും. ചിന്തനം നടക്കണം - നമ്മൾ കുട്ടികൾ ബാബയോടൊപ്പം സഹായികളാണ്. അതുകൊണ്ട് ബുദ്ധിയിൽ വരണം എനിക്ക് എങ്ങനെ ആർക്കെങ്കിലും ഡ്രാമയുടെ രഹസ്യം മനസ്സിലാക്കി കൊടുക്കാം? അവരുടെ യോഗം എങ്ങനെ ബാബയോടൊപ്പം യോജിപ്പിക്കാം? മനുഷ്യനിൽ നിന്ന് ദേവതയാകാനുള്ള പുരുഷാർത്ഥം ചെയ്തിപ്പിക്കാം അർത്ഥം ബാബയിൽ നിന്ന് പരിധിയില്ലാത്ത സമ്പത്ത് നേടുന്നതിനുള്ള വഴി പറഞ്ഞ് കൊടുക്കാം. ആർക്കെന്നോ ബാബയിലൂടെ വഴി ലഭിച്ചിട്ടുള്ളത് അവരാണ് പറഞ്ഞ് കൊടുക്കുക. ബാബ തന്നെയാണ് വന്ന് രാജയോഗം പഠിപ്പിക്കുന്നത് അഥവാ മുക്തി- ജീവൻമുക്തിയുടെ ഗേറ്റ് തുറക്കുന്നത്. ഇങ്ങനെ മുഴുവൻ ദിവസവും വിചാര സാഗര മഥനം നടത്തണം ഒപ്പം വളരെ മധുരമായ സ്വഭാവവും ധാരണ ചെയ്യണം. ആരുടെയും ഭാവ-സ്വഭാവത്തിൽ കത്തുകയോ മരിക്കുകയോ ചെയ്യരുത്. സഹിക്കണം. തന്റെ സേവനം ചെയ്യണം. എത്ര സാധിക്കുമോ സേവനത്തിന് സമയം നൽകണം. തന്നോട് ചോദിക്കണം ഞാൻ ബാബാ-ബാബാ എന്ന് പറയുന്നുണ്ട്, ബാബയ്ക്ക് പരിധിയില്ലാത്ത സേവനത്തിന്റെ ചിന്തയുണ്ട്, ബാബയുടെ കൂട്ടിയായ ഞാൻ എന്താണ് ചെയ്തുകൊണ്ടിരിക്കുന്നത്! എനിക്ക് എത്ര സേവനം ചെയ്യണം? സമയം ധാരാളം ലഭിക്കുന്നുണ്ട്. ദയ വരണം. പാവങ്ങളെല്ലാം ബാബയിൽ നിന്ന് വേർപെട്ടിരിക്കുകയാണ്. അലഞ്ഞുകൊണ്ടിരിക്കുകയാണ്. പാപം ചെയ്തുകൊണ്ടിരിക്കുകയാണ്. ബാബയിൽ നിന്ന് മുഖം തിരിച്ച് എല്ലാവരെയും ആശയക്കുഴപ്പത്തിലാക്കിക്കൊണ്ടിരിക്കുകയാണ്.

നിങ്ങൾ ബ്രാഹ്മണരുടെ കർത്തവ്യം തന്നെ എല്ലാവരെയും ജ്ഞാനം കേൾപ്പിച്ച് സന്തുഖത്ത് കൊണ്ട് വരിക എന്നതാണ്. നിങ്ങൾ ബ്രാഹ്മണരാണ് ഗീതയുടെ ഭഗവാന്റെ സത്യം-സത്യമായ കുട്ടികൾ. നിങ്ങൾക്ക് അധികാരം ലഭിച്ചിരിക്കുന്നു. നിങ്ങളുടെ ബുദ്ധിയിൽ ഗീതയുടെ ജ്ഞാനം തന്നെയാണുള്ളത്. ആർക്ക് മനസ്സിലാക്കി കൊടുക്കാൻ സാധിക്കുന്നില്ലയോ അവരെ നമുക്ക് ബ്രാഹ്മണനെന്ന് പറയാൻ സാധിക്കില്ല. ഹാഫ് കാസ്റ്റ്(പകുതി) അല്ലെങ്കിൽ ക്വാർട്ടർ(കാൽ) കാസ്റ്റ് എന്ന് പറയും. പേർ ബ്രാഹ്മണനെന്ന് പറയുന്നു, എന്നാൽ ശുഭ്ര കർമ്മമാണ് ചെയ്യുന്നത്. ശുഭ്ര ബുദ്ധിയാണ്. അജ്മീറിൽ പുഷ്കരണീ ബ്രാഹ്മണർ വസിക്കുന്നുണ്ട് അവർ ഗീതയും മറ്റുശാസ്ത്രങ്ങളും കേൾപ്പിക്കുന്നവരാണ്. അവരുടെ ജോലി തന്നെ അതാണ്. ഭക്ഷണത്തിനുള്ള ക്ഷണം അവർ സ്വീകരിക്കില്ല. ശാസ്ത്രം കേൾപ്പിച്ച് ദക്ഷിണ വാങ്ങുക മാത്രമാണ് അവരുടെ ജോലി. ഇപ്പോൾ ബാബയുടെ കുട്ടികളായ നിങ്ങളാണ് സത്യം സത്യമായ ബ്രാഹ്മണർ. പ്രജാപിതാ ബ്രഹ്മാവ് പരിധിയില്ലാത്ത പ്രജകളുടെ പിതാവല്ലേ അതുപോലെ ശിവബാബയാണ് എല്ലാ ആത്മാക്കളുടെയും പിതാവ്. ബാബയുടെ നിവാസ സ്ഥാനം പരംധാമമാണ്. പതിത പാവനൻ ആ ബാബയാണ്, അതുകൊണ്ടാണ് മുഴുവൻ ലോകവും ബാബയെ ഓർമ്മിക്കുന്നത്, അല്ലയോ ഗോഡ് ഹാദറെന്ന് പറയുമ്പോൾ നിരാകാരൻ തന്നെയാണ് ബുദ്ധിയിൽ വരുന്നത്. എന്നാൽ ഗുരുക്കൻമാരുടെ ചങ്ങലകളിൽ കൂടുങ്ങിയിരിക്കുകയാണ്. ഏത് ദേവതകളെയാണോ പുജിക്കുന്നത് അവരുടെ കർത്തവ്യത്തെക്കുറിച്ച് അറിയില്ല. അതും പ്രതിമകളും പാവകളുമാണെന്ന് മനസ്സിലാക്കിയാണ് പുജിക്കുന്നത്. കർത്തവ്യത്തെക്കുറിച്ച് അറിയില്ല അതുകൊണ്ട് പാവകളുടെ പുജയെന്ന് പറയുന്നു. അപ്പോൾ എത്ര അന്തരമാണുള്ളത്! ധാരാളം പേർ ആശയക്കുഴപ്പത്തിലാണ്. ദേവതകളുടെ മുഖവും സ്വഭാവവും, മനുഷ്യരുടെ മുഖവും സ്വഭാവവും തമ്മിൽ രാത്രിയും പകലും പോലെ വ്യത്യാസമുണ്ട്. മനുഷ്യർ പാടുന്നു അങ്ങ് സർവ്വഗുണ സമ്പന്നൻ..... ഞാൻ നീചനും പാപിയുമാണ്. അഥവാ ഇങ്ങനെ പറയുന്നുണ്ടെങ്കിൽ അവരെ ഇങ്ങനെയാക്കിയത് ആരായിരുന്നു? ഇപ്പോൾ തീർത്തും നരകമാണ് പിന്നീട് സ്വർഗ്ഗത്തിന്റെ അധികാരിയായി മാറാൻ എന്താ നമുക്ക് സാധിക്കുമോ? ഈ ചിന്ത ഒരു മനുഷ്യർക്കും വരുന്നില്ല. നിങ്ങൾ കുട്ടികൾക്കും ഒരിക്കലും ഈ ചിന്ത വന്നിട്ടുണ്ടായിരിക്കില്ല അതായത് നമ്മൾ എപ്പോഴെങ്കിലും ഇങ്ങനെയാകുമോ? കേവലം ഭക്തി ചെയ്തുകൊണ്ടിരുന്നു. ഇപ്പോൾ നിങ്ങൾക്കറിയാം നമുക്ക് തന്നെ ദേവതയാകണം. രാജധാനിയിൽ ഉയർന്ന പദവി നേടണം അതിന് വേണ്ടിയാണ് പുരുഷാർത്ഥം ചെയ്യുന്നത്. ഉള്ളിൽ വരണം അഥവാ നമ്മുടെ ശരീരം ഉപേക്ഷിക്കുകയാണെങ്കിൽ നമ്മൾ എന്ത് പദവി നേടും? നിങ്ങൾക്കും ചോദിക്കാൻ സാധിക്കും - അഥവാ ഞാൻ മരിക്കുകയാണെങ്കിൽ എന്ത് പദവി നേടും? അപ്പോൾ ബാബ പെട്ടെന്ന് തന്നെ പറഞ്ഞ് തരും - നിങ്ങൾ നയാ പൈസയുടെ പദവിയാണ് നേടുക അല്ലെങ്കിൽ 8 അണയുടെ അല്ലെങ്കിൽ 12 അണയുടെ അല്ലെങ്കിൽ കക്കയുടെ പദവിയാണ് നേടുക. പ്രജയെ കക്കയുടെ പദവിയെന്ന് പറയും. മനസ്സാകുന്ന കണ്ണാടിയിൽ തന്റെ മുഖം നോക്കൂ - യാതൊരു വാനരത്വവും ഇല്ലല്ലോ? അശുദ്ധ അഹങ്കാരമാണ് നമ്പർവൺ. കാമ-ക്രോധത്തെയും ജയിക്കാം എന്നാൽ ദേഹ-അഭിമാനമാണ് ആദ്യ നമ്പറിലെ ശത്രു. ദേഹീ-അഭിമാനയാകുന്നതിലൂടെ മാത്രമാണ് പിന്നീട് മറ്റൊരാൾ വികാരങ്ങളും തണുക്കുന്നത്. ദേഹീ-അഭിമാനയാകുന്നത് അപ്പോഴാണ് എപ്പോഴാണോ ബാബയോട് സ്നേഹം ചേരുന്നത്. ദേഹ-അഭിമാനിയുടെ സ്നേഹം ചേരുകയില്ല. അതുകൊണ്ട് ദേഹ-അഭിമാനം ഉപേക്ഷിക്കുന്നതിൽ വളരെ

പരിശ്രമിക്കണം. ദേഹീ-അഭിമാനി വളരെ ഹർഷിതമായി കഴിയുന്നു. ദേഹ- അഭിമാനിയുടെ മുഖം മൂത തുല്യമായിരിക്കും. അതുകൊണ്ട് ആദ്യത്തെ മുഖ്യമായ കാര്യമാണ് ദേഹീ-അഭിമാനിയായാകുക, അപ്പോൾ ബാബയും സഹായിക്കും. നിർവ്വികാരിയായി ധാരാളം പേർ ജീവിക്കുന്നുണ്ട്, എന്നാൽ ഞാൻ ആത്മാവാണെന്നതും, ബാബയുടെ ഓർമ്മ ഉണ്ടായിരിക്കണമെന്നതും അടിക്കടി മറക്കുന്നു. ഇതിൽ പരാജയപ്പെടുന്നു. അശരീരിയാകുന്നില്ലെങ്കിൽ എങ്ങനെ തിരിച്ച് പോകും? സേവനത്തിന്റെ വളരെ ചിന്തയുണ്ടായിരിക്കണം - അതിലൂടെ ധാരാളം മനുഷ്യരുടെ മംഗളം ഉണ്ടാകണം, ദേഹ-അഭിമാനി എവിടെ പോയാലും പരാജയപ്പെട്ട് വരും. ദേഹീ-അഭിമാനി ഏതെങ്കിലുമെല്ലാം അമ്പ് കൊള്ളിച്ച് വരും. അനുഭവം ചെയ്യും ഇന്നയാൾ പറഞ്ഞ കാര്യം ശരിയായിരുന്നു. യോഗം ചേരുകയാണെങ്കിൽ സേവനത്തിന്റെ ചിന്തയും ഉണ്ടായിരിക്കും. അതിൽ ആദ്യം അള്ളാഹുവിനെ മനസ്സിലാക്കി കൊടുക്കണം. കൂടുതൽ സംസാരിക്കുന്നതിലൂടെ ബുദ്ധിമുട്ടും. ആദ്യം ശിവായ നമഃ, മൂന്ന് നിലകളെക്കുറിച്ചും മനസ്സിലാക്കി കൊടുക്കണം. ഒന്ന് നിരാകാരി ലോകം അവിടെയാണ് പരംപിതാ പരമാത്മാവും ആത്മാക്കളും വസിക്കുന്നത്. ബാക്കിയുള്ളത് സ്ഥൂലവതനവും സൂക്ഷ്മവതനവുമാണ്. സ്വർഗ്ഗത്തിൽ ലക്ഷ്മീ-നാരായണന്റെ രാജ്യമായിരുന്നു, ഇപ്പോളില്ല, വീണ്ടും ചരിത്രം ആവർത്തിക്കും. മുൻപും കലിയുഗമുണ്ടായിരുന്നു പിന്നീട് സത്യയുഗമായി ഇപ്പോൾ വീണ്ടും കലിയുഗത്തിന്റെ ചരിത്രം ആവർത്തിച്ചുകൊണ്ടിരിക്കുകയാണ്. എങ്കിൽ വീണ്ടും ഇപ്പോൾ സത്യയുഗത്തിന്റെ ചരിത്രവും ആവർത്തിക്കപ്പെടില്ലേ. ഇതിൽ തന്നെയാണ് ആനന്ദമുള്ളത്. വളരെ നല്ല പോയന്റാണ്. ശരി!

ബ്രാഹ്മണ കുല ഭൂഷണരായ എല്ലാ കുട്ടികൾക്കും മതാ-പിതാവായ ബാപ്ദാദയുടെ സ്നേഹ സ്മരണകളും സുപ്രഭാതവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യ സാരം:-

- 1) ആരുടെയും ഭാവ-സ്വഭാവത്തിൽ വെന്തുമരിക്കരുത്. തന്റെ സ്വഭാവം വളരെ-വളരെ മധുരമാക്കണം. സഹനശീലരാകണം.
- 2) ബാബയുടെ സഹായികളാകുന്നതിന് വേണ്ടി വിചാര സാഗര മഥനം ചെയ്യണം. ബുദ്ധിയിൽ ജ്ഞാനത്തിന്റെ മാത്രം ചിന്തനം ചെയ്തുകൊണ്ടിരിക്കണം. ദേഹീ-അഭിമാനിയായി കഴിയുന്നതിനുള്ള പരിശ്രമം നടത്തണം.

വരദാനം:- ധൈര്യത്തിലൂടെയും ഉത്സാഹത്തിലൂടെയും ഓരോ കാര്യത്തിലും സഫലത പ്രാപ്തമാക്കുന്ന മഹാശക്തിശാലി ആത്മാവായി ഭവിക്കൂ

ഭക്തിയിൽ പറയാറുണ്ട് - ധൈര്യവും, ഉത്സാഹവും മണ്ണ് പോലും പൊന്നാക്കി മാറ്റും. താങ്കളിൽ ധൈര്യവും ഉത്സാഹവുമുണ്ടെങ്കിൽ മറ്റുള്ളവരും താങ്കളുടെ സഹായോഗിയായി മാറും. ധനത്തിന്റെ കുറവുണ്ടെങ്കിൽ ഉത്സാഹം എവിടെ നിന്നെങ്കിലുമെല്ലാം ധനത്തെ ആകർഷിച്ചെത്തിക്കും, സഫലതയെയും ആകർഷിച്ച് കൊണ്ട് വരും. അതുകൊണ്ട് ആരെല്ലാമാണോ നിമിത്ത മഹാൻ ആത്മാക്കൾ, അവരുടെ കർത്തവ്യമാണ് സ്വയം ഉത്സാഹത്തിൽ കഴിയുക മറ്റുള്ളവർക്കും ഉത്സാഹം നൽകുക. ഈ സമയം എപ്പോഴാണോ താങ്കൾ ഇങ്ങനെ ഉത്സാഹത്തിൽ കഴിയുന്നത്, അതാണ് ജഡ ചിത്രങ്ങളിൽ സദാ പുഞ്ചിരിച്ചുകൊണ്ടുള്ള, ശക്തിശാലീ മുഖം കാണിക്കുന്നത്.

സ്തോഗൻ:- ഭാഗ്യവാൻ ആത്മാവ് അവരാണ് ആരിലാണോ ബാപ്ദാദയുടെ സ്നേഹത്തിന്റെ ഛത്രചായയുള്ളത്.